

# شرح مشنوی مولینا مے روم

پروفیسر رسیف سلیم چشتی  
گذشتہ سے پیوستہ

(۱۱) چوں رسید از راہ آں مرد عزیز  
(۱۲) سوے شاہنشاہ بردش خوش بناز  
(۱۳) شاہ وید اورا ولس تعظیم کرد  
(۱۴) پس بفرمودش کہ بہ ساز و ساز  
اندر آوردش بہ پیش شہ طیب  
تا بسوزد بر سر شمع طراز  
مخزن زرارہ بدو تسلیم کرد  
از سوار و طوق و خلف آل و حجر  
عزیز بمعنی مسافر، شمع بمعنی معشوق بطور مجاز، طراز نام ہے ایک شہر کا ملک ترکستان میں جہاں کی عورتیں خوبصورتی کے لئے مشہور تھیں، شمع طراز کنایہ ہے اُس کینز سے۔ مخزن بمعنی خزانہ، سوار بمعنی کنگن، خلف بمعنی جھانچن یا پازیب، مگر بمعنی کر بند یا ٹیکا۔

(۱۵) ہم ز انواع اوانی بے عدد  
(۱۶) زر گرفت آں مرد و شد مشغول کار  
جب وہ مٹنا فر منزل پر پہنچا تو حکیم مذکور اس کو بادشاہ کی خدمت میں لے گیا۔ اس کو بادشاہ کے پاس بڑے ناز و انداز کے ساتھ لے جایا گیا۔ کیونکہ اسے اس کینز کے اوپر نثار کرنا مقصود تھا۔ بادشاہ نے اس کی بڑی آؤ بگت کی اور اپنا خزانہ اس کے حوالے کر دیا۔ اور اس کو حکم دیا کہ سونے کے زیورات مثلاً کنگن، گلوبند، پازیب اور کر بند بنائے

اوانی جمع ہے انا، کی بمعنی برتن، نیز حکم دیا کہ طرح طرح کے بے شمار برتن بنائے جو بزم شاہی کے لائق ہوں اس زر کرنے سونا لیا اور اپنے کام میں مشغول ہو گیا۔ اور اسے اپنی حالت زار کی مطلق خبر نہ تھی کہ میرے متعلق بادشاہ نے کیا فیصلہ کیا ہے۔

(۱۷) پس حکیمش گفت کا می سلطان مہ  
(۱۸) تا کینزک از وصالش خوش شود  
آں کینزک را بدیں زر گم بدہ  
آب وصلش و فتح ایں آتش شود  
اس کے بعد حکیم نے اس بادشاہ سے یہ کہا کہ اس کینز کو اس زر گم کے حوالہ کر دو، تاکہ وہ اس کے وصال سے خوش ہو، اور وصل کا پانی اس کے فراق کی آگ کو بجھا دے،

(۱۹) شہ بد و بخشید آل مہ روے را جنت کرد آل ہر دو صحبت بھے را  
 (۲۰) مدت ششش ماہ می رانند کام تابصحت آمد آل دختر تمام  
 چنانچہ بادشاہ نے وہ کینز اس زرگر کو کنش دی۔ اور ان دونوں خواہان صحبت کو ایک دوسرے سے وابستہ کر دیا  
 چھ ماہ تک دونوں اپنا مقصد دل حاصل کرتے رہے، یہاں تک کہ وہ کینز بالکل تندرست ہو گئی،  
 (۲۱) بعد ازاں از ہر دو شربت بسا خشت تا بخورد و پیش آل دختر گداخت  
 (۲۲) پھول زر بخوری جمال او منسا ند جان دختر در وبال او منسا ند  
 (۲۳) چونکہ زشت و ناخوش وزح زرد شد اندک اندک از دل او سرود شد  
 اس کے بعد اس حکیم نے اس زرگر کے لئے ایک شربت تیار کیا جس کے پینے سے وہ زرگر روز بروز گھٹتا  
 چلا گیا۔ چونکہ بیماری سے اس کا حسن و جمال زائل ہو گیا۔ اس لئے کینز کے دل سے اس کی محبت نکل گئی، چونکہ وہ بد صورت  
 اور بد شکل اور زرد رہتا چلا گیا۔ اس لئے وہ اس کینز کے دل سے اتر گیا۔ یعنی رفتہ رفتہ اس کینز کا عشق کا فوڑ ہو گیا۔

(۲۴) عشقہائے کوئے رنگے بود عشق نبود عاقبت ننگے بود  
 اب یہاں سے مولانا ایک قاعدہ کلیتہً ارشاد فرماتے ہیں، کہ جس عشق کی بنیاد حسن و جمال ظاہری پر ہوتی ہے  
 وہ دراصل عشق نہیں ہوتا۔ بلکہ موجب رسوائی ہوتا ہے۔ یعنی اُس سے عاشق کو کوئی فائدہ حاصل نہیں ہوتا۔ بلکہ اس کا  
 انجام ہمیشہ مذمت ہوتا ہے۔ جب معشوق کسی وجہ سے بد صورت ہو جاتا ہے، تو عاشق اس سے متنفر ہو جاتا ہے۔ بلکہ  
 افسوس کرتا ہے کہ میں کس حماقت میں مبتلا ہو گیا تھا۔

(۲۵) کاش کال ہم ننگ بودے کیسری تا رفتے بروے ایں بد داوری  
 ننگ یعنی خجالت و مذمت، کیسری یعنی بربک حالت یعنی کامل و دائم۔ بد داوری یعنی سختی یا عذاب  
 اس شعر میں شاعرین نے ”وے“ کا مرعج معین کرنے میں اختلاف کیا ہے۔ بعض نے اس کا مرعج زرگر کو قرار دیا  
 ہے اور بعض نے کینز کو۔ لیکن میری رائے میں اس کا مرعج عشق ہے۔ مطلب یہ ہے کہ اگرچہ عشق مجازی مذموم ہوتا  
 ہے (جیسا کہ پہلے شعر سے ثابت ہے کہ عشق مجازی عشق نہیں ہوتا بلکہ ننگ یعنی مذمت و حسرت ہوتا ہے)،  
 لیکن جو عشق مجازی اپنے رنگ میں کامل اور پختہ ہوتا ہے۔ وہ بہر حال اس عشق مجازی سے بہتر ہوتا ہے، جو خام  
 اور ناقص (چند روزہ) ہو، مولانا فرماتے ہیں کہ کاش کینز کا عشق (اگرچہ مجازی تھا) اپنی جگہ پختہ ہوتا تو مجازی محسن  
 کے باوجود اس قدر ذلت اور رسوائی نہوتی جو اس کینز کے طرز عمل سے ہوتی کہ جب وہ زرگر بیماری کی وجہ سے  
 بد صورت ہو گیا۔ تو اس کا عشق بھی ختم ہو گیا۔ خلاصہً کلام اینکہ اگرچہ عشق مجازی مطلقاً مذموم ہے، لیکن عشق مجازی  
 ناقص تو بہت زیادہ مذموم ہے۔

(۲۶) نول دوید از چشم ہر جوے او دشمن جان وے آمد روے او  
 (۲۷) دشمن طاؤس آمد پتہ او اے بسا شہ را بگشتہ فر او

جب زرگر کو یہ محسوس ہوا کہ میرا حسن و جمال ظاہری میری ہلاکت کا موجب بن گیا۔ تو وہ زار و قطار رونے لگا۔ اس کے بعد مولانا نے دو مثالیں دی ہیں۔

پہلی مثال یہ کہ طاؤس کے پر اس کی جان کے دشمن بن جاتے ہیں (عموماً پروں کے لئے اُس کا شکار کیا جاتا ہے)

اور دوسری یہ کہ اکثر بادشاہوں کی شان و شوکت اُن کی تباہی کا باعث بن جاتی ہے۔

(۲۸) چونکہ زرگر از مرض بد حال شد

(۲۹) گفت من آل آبوام کز ناف من

(۳۰) اے من آل رو باہ صحرا کز کیس،

(۳۱) اے من آل پیلے کہ زخم پیلیاں

(۳۲) آنکہ مشت مستم تے مادون من

(۳۳) بر من است اگر ز فر داریے است

جب وہ سنا شدتِ مرض سے مضطرب ہو گیا اور اس کا جسم بیماری کی وجہ سے گھل کر ریشہ تلم (نال) کی طرح لاغر ہو گیا تو وہ کہنے لگا کہ میری مثال اس ہرن کی سی ہے، جسے صیاد، نافذ (مشک) کی غرض سے بلاتاملی ذبح کر دیتا ہے، یا اُس کو مٹری کی سی ہے۔ جس کا سر پوستین کی خاطر بے تکلف تلم کر دیا جاتا ہے۔ یا اس ہاتھی کی سی ہے۔ جسے ہاتھی دانت (استخوان) کے لئے مار ڈالا جائے۔ جس شخص نے فحش کو فحش سے کمتر انسان یا نفع (مادون من) کے لئے قتل کیا ہے، شاید اس حقیقت سے آگاہ نہیں ہے، کہ میرا خون رائے گاں نہیں جائے گا۔ جو ہلاکت آج مجھ پر وارد ہوئی ہے وہ کل مرے قاتل پر وارد ہوگی، میرا خون ضائع نہیں جاسکتا۔

نوٹ: بعض شاعرین نے 'مادون من' سے زرگر کا حسن و جمال ظاہری مراد لیا ہے،

(۳۴) گرچہ دیوار افگند سایہ وراز

(۳۵) ایں جہاں کوہ است و فعل ماندا

ان دو شعروں میں مولینا نے پاداشِ عمل کی مثالیں دی ہیں، فرماتے ہیں، کہ اگرچہ ابتداء میں دیوار کا سایہ وراز ہو جاتا ہے، مگر انجام کار پھر اسی کی طرف لوٹ کر واپس آ جاتا ہے، دنیا پہاڑ کی مانند ہے، اور ہمارے اعمال نذا کی طرح ہیں، جس طرح نذا کے بعد صدا ضرور پیدا ہوتی ہے۔ اسی طرح ہر فعل کا نتیجہ (ثمر) ضرور مرتب ہوتا ہے

(۳۶) ایں بگفت و رفت در دم زیر خاک

(۳۷) زانکہ عشق مردگاں پائید نیست

(۳۸) عشق زندہ در روان و در بصر

(۳۹) عشق اں بگزین کہ چہ انبیاء

(۴۰) یافتند از عشق او کار و کیا

(۴۱) تو گو مارا بدشاہ بار نیست برکہ میاں کار ہا دشوار نیست  
 اس کینز کے عشق کے زایل ہو جانے کی وجہ یہ تھی کہ مردوں کا عشق پائدار نہیں ہوتا۔ دیکھ لو! کوئی شخص مر کر پھر مٹے  
 پاس واپس نہیں آتا۔ اس کے برعکس زندہ (خدا) کا عشق ہماری روح اور بصر میں تازگی بخشتا ہے لہذا اے مخاطب! اس  
 زندہ (خدا) کا عشق اختیار کر جو ہمیشہ باقی رہے گا۔ اور ہمیشہ تجھے اپنی محبت کی شراب پلاتا رہے گا۔ اُس زندہ (خدا) کا عشق  
 اختیار کر جس کے عشق کی بدولت تمام انبیاء نے عزت اور بزرگی حاصل کی۔ اور یہ خیال مت کر کہ میں تو بہت حقیر اور مسکین  
 ہوں، بھلا میری رسائی اس کے دربار تک کب ہو سکتی ہے، یاد رکھ! وہ کریم اور رحیم ہے، اور کریموں کے لئے کسی ادنیٰ  
 کو اعلیٰ بنا دینا کچھ ہی دشوار نہیں ہے، یعنی اگرچہ تم اپنی کوشش سے اس تک نہیں پہنچ سکتے، مگر وہ اپنے فضل و کرم سے  
 تجھ کو اپنی طرف سے بھیج سکتا ہے۔

در بیان آنکہ زہر دادن مرد زگر را

بشارت الہی بود نہ بہوائے نفس

(۱) کشتن آل مرد بردست حکیم نے پئے امید بود و نے زیم  
 (۲) اور نہ کشتن آں از برائے طبع شاہ تا نیاید امر و الہام از الہ

یہاں ایک اعتراض ہو سکتا ہے کہ حکیم نے اس زگر کو بیگناہ مار ڈالا مولانا اس اعتراض کا جواب دیتے ہیں،  
 کہ حکیم نے اس زگر کو نہ تو بادشاہ سے انعام حاصل کرنے کی امید میں قتل کیا اور نہ بادشاہ کے غضب سے ڈر کر ایسا  
 کیا۔ اور نہ بادشاہ کی طبیعت کی رعایت مقصود تھی، بلکہ محض الہام اور امر الہی کی وجہ سے ایسا کیا۔

(۳) آل پسر را کش خضر بیریہ خلق کسر آل را در نیاید عام خلق

اگر اس کی مثال در کار ہو (کہ اولیاء اللہ بغیر امر الہی کچھ نہیں کرتے) تو خضرؑ کے فعل پر غور کرو کہ انہوں نے ایک  
 بے گناہ لڑکے کو قتل کر دیا تھا۔ اس کی وجہ عام لوگوں کی سمجھ میں نہیں آ سکتی، اس شعر میں تلمیح ہے، اُس قصہ کی طرف جو قرآن مجید  
 (۱۸-۱۷) میں مرقوم ہے، یعنی حضرت خضرؑ نے ایک لڑکے کو بیگناہ قتل کر دیا۔ اس پر حضرت موسیٰؑ نے اعتراض کیا، تو  
 خضرؑ نے جواب دیا کہ میں نے یہ فعل اپنی مرضی سے نہیں کیا، بلکہ خدا کے حکم سے کیا ہے۔

آنکہ از حق یاید او وحی و خطاب ہرچہ فرماید بود عین صواب  
 آنکہ جہاں بخشد اگر بخشد رواست نائب است دوست او دست خداست

ان شعروں میں قتل کے جواز پر دلیل دی ہے، وہ یہ کہ یہ بات سب کے نزدیک مسلم ہے کہ جو جان عطا کرتا ہے، وہ  
 واپس بھی لے سکتا ہے، یعنی اگر خدا جو خالق ہے، کسی انسان کو مادہ الے تو جائز ہے، کیونکہ جو پیدا کر سکتا ہے وہ مار بھی  
 سکتا ہے، اس پر کسی کو کیا اعتراض ہو سکتا ہے؟ مار ڈالنے کا فعل خدا خود بھی کر سکتا ہے اور اپنے نائب سے بھی  
 (باقی صفحہ ۹ پر دیکھئے)